

حضرت مولانا عبدالحقؒ کے دارالحدیث میں اپنے درس آثار و السنن کی آخری حدیث کا درس دینے کا شرف حاصل نہ کروں، لہذا مولانا ظفر الحق صاحب جو آثار السنن کا آدھا حصہ پڑھاتے ہیں ان کے ذریعے درجہ خامسہ کے طلباء کو قدیم دارالحدیث میں دوپہر بارہ بجے کے بعد جمع کیا گیا، ایک حدیث مولانا ظفر الحق صاحب نے پڑھائی اور آخری دو احادیث الحمد للہ راقم نے پڑھانے کی سعادت حاصل کی۔ اس موقع پر حضرت دادا جانؒ اور حضرت والد صاحب مدظلہ کے ہمراہ بچپن میں اسی تخت پر بیٹھے ہوئے احادیث کا درس سننے کا نقشہ بھی آنکھوں کے سامنے آتا رہا اور یہ احساس بھی کہ مجھ جیسے ناکارہ کی کیا نسبت ان عظیم مشائخ و اساتذہ سے۔ صرف حدیث شریف کا درس ہی قدر مشترک اور باعث سکون تھا، اس موقع پر اس علاقہ کے معزز مرحوم میر احد گل ساکن چشمی کیلئے بھی خصوصی دعائے مغفرت کی گئی جن کے مالی تعاون سے ساٹھ برس تک اس عظیم الشان درس گاہ میں درس حدیث ہوتا رہا اور نئی تعمیرات کی جلد تکمیل اور کامیابی کیلئے بھی خصوصی دعائیں مانگی گئیں۔

دارالعلوم کا اعزاز:

حالیہ وفاق المدارس پاکستان کے درجہ عالمیہ کے امتحان میں جامعہ دارالعلوم حقانیہ کے طالب علم توقیر احمد بن حکیم خان نے 549 نمبرات حاصل کر کے صوبائی سطح پر دوسری پوزیشن حاصل کی۔

نائب مہتمم حضرت مولانا انوار الحق صاحب کی مصروفیات و اسفار:

۱۸ اپریل جامعہ فیض القرآن حضور میں، ۱۹ اپریل جامعہ حلیمیہ پیزو میں جلسہ دستار بندی میں شرکت اور خطاب فرمایا۔

۲۲ اپریل تا ۲۷ اپریل تک صوبہ بھر کے مختلف مدارس اور وفاق کے امتحانی مراکز کا دورہ کیا۔

۲۹ اپریل کو دارالعلوم کے اساتذہ کے ہمراہ کوئٹہ تشریف لے گئے۔

۸ مئی کو ملتان دفتر وفاق المدارس تشریف لے گئے۔ ۱۵ مئی کو پی سی بھور بن مری تشریف لے گئے، جہاں پاکستان کے مشہور ادارہ ٹائم لنڈر کے سہ روزہ ورکشاپ میں ملک بھر سے تشریف لائے ہوئے مختلف علماء کے ہمراہ شرکت فرمائی۔

لاہور میں مولانا راحت کی شادی خانہ آبادی

۱۸ مئی بروز جمعرات کو دارالعلوم کے لاہور میں مولانا راحت کی تقریب میں شرکت کی اور نکاح پڑھایا آپ کے ہمراہ احقر، مولانا عرفان الحق، مولانا لقمان الحق، مولانا سید احمد شاہ، اسامہ سمیع و دیگر اساتذہ شامل تھے۔